



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

নং : ৬৪৩/২০২০

## আৰক্ষী কনিষ্ঠবলৰ কৰ্তব্য, দায়বদ্ধ সেৱাৰ অৱলোকনেৰে আৰক্ষী বিষয়া পাৰ্থসাৰথি মহস্তই লিখা কবিতাৰ ভিডিই' উন্মোচন কৰিলে মুখ্যমন্ত্রীয়ে

**দিছপুৰ, ২৬ ছেপ্টেম্বৰ :** মুখ্যমন্ত্রী সৰ্বানন্দ সোণোৱালে আজি অসম প্ৰশাসনীয় পদাধিকাৰী মহাবিদ্যালয়ত  
আয়োজিত এক অনুষ্ঠানত অসম আৰক্ষীৰ বিষয়া পাৰ্থসাৰথি মহস্তৰ দ্বাৰা অসম আৰক্ষীৰ কনিষ্ঠবলসকলৰ  
কৰ্তব্য, জীৱন সংগ্ৰাম, সামাজিক দায়বদ্ধতা, ক'ভিড-১৯ সৃষ্টি পৰিস্থিতিৰ সময়ত তেওঁলোকে আগবঢ়োৱা সেৱা  
ইত্যাদিৰ আলোকপাতেৰে ৰচিত ‘মোৰ পৰিচয়’ শীৰ্ষক কবিতা আৰুতিৰ ভিডিই' আনুষ্ঠানিকভাৱে উন্মোচন  
কৰে। উল্লেখ্য যে এই কবিতাৰ আৰুতিকাৰ সকল হৈছে অভিনেতা কপিল বৰা আৰু অভিনেত্ৰী জেৰিফা  
ৰাহিদ।

কবিতাটোৰ ভিডিই' উন্মোচন কৰি মুখ্যমন্ত্রী সোণোৱালে কয় যে আৰক্ষী বাহিনীৰ কনিষ্ঠবলসকলে এই  
ভিডিই' দৰ্শনৰ জৰিয়তে আৰু অধিক দায়বদ্ধতাৰে জনসাধাৰণৰ সেৱাত ব্ৰতী হোৱাৰ বাবে অনুপ্ৰেৰণা লাভ  
কৰিব। কাৰণ এই ভিডিই'টোৰ জৰিয়তে তেওঁলোকে দায়বদ্ধতাৰে আগবঢ়োৱা সেৱাৰ অৱলোকন কৰা হৈছে।  
মুখ্যমন্ত্রীৰ দায়িত্ব প্ৰহণ কৰিয়েই তেখেতে আৰক্ষী বাহিনীৰ কনিষ্ঠবল তথা আউট পোষ্টৰ ইনচার্জ ইত্যাদিৰ  
দৰে কৰ্মসূকলৰ সৈতে আৰক্ষী সঞ্চালক প্ৰধানক সঘনাই মত-বিনিময় কৰাৰ বাবে নিৰ্দেশ দিছিল বুলি উল্লেখ  
কৰি এনে কায়ই তেওঁলোকক আৰু অধিক দায়বদ্ধতাৰে সেৱা আগবঢ়োৱাৰ বাবে অনুপ্ৰাণিত কৰে বুলিও তেওঁ  
কয়। যিকোনো দুর্যোগৰ সময়ত জনসাধাৰণে আৰক্ষীক বন্ধু হিচাপে গণ্য কৰি আহিছে বুলি উল্লেখ কৰি আৰক্ষী  
বাহিনীয়েও সম্প্রতি তেওঁলোকৰ কাম-কাজসমূহ সুচাৰুৰূপে পালন কৰাৰ বাবে অসম আৰক্ষীৰ সুনাম বৃদ্ধি  
হৈছে বুলিও তেওঁ কয়। এটা টীম হিচাপে কাম কৰাৰ মানসিকতাৰ বাবে অসম আৰক্ষীয়ে এই সুনাম অৰ্জন  
কৰাৰ উপৰি বহুতো সফলতা লাভ কৰিবলৈ সকলৰ হৈছে বুলিও মুখ্যমন্ত্রীয়ে কয়। মুখ্যমন্ত্রীয়ে কবিতাটোৰ ৰচক  
আৰক্ষী বিষয়া পাৰ্থসাৰথি মহস্তক ধন্যবাদ জ্ঞাপন কৰাৰ লগতে আগলৈও এনেধৰণৰ সৃষ্টিশীল কাম-কাজ  
অব্যাহত ৰাখিব বুলি আশা প্ৰকাশ কৰে।

অনুষ্ঠানত বক্তব্য প্ৰদান কৰি মুখ্যমন্ত্রীৰ মিডিয়া উপদেষ্টা হৃষীকেশ গোস্বামীয়ে প্ৰত্যক মানুহৰে একো  
একোটা নিজস্ব সত্ত্বা থাকে বুলি উল্লেখ কৰি এই সত্ত্বাই সদায়ে মানুহক পৰিচালিত কৰি আহিছে বুলি কয়।  
আৰক্ষীৰ পোছাকাৰ ভিতৰতো এটা মানুহ তথা মানৱতাৰে ভৰা এখন হৃদয় থাকে বুলি উল্লেখ কৰি সেই  
কথাটোকে পাৰ্থসাৰথি মহস্তই কবিতাটোৰ জৰিয়তে প্ৰকাশ কৰাত সফল হৈছে বুলিও তেওঁ কয়। মানসিক স্বাস্থ্য  
অটুত থাকিলেহে সকলো কাম সুচাৰুৰূপে সম্পাদন কৰা সন্তুষ্টিৰ বুলি উল্লেখ কৰি এনেধৰণৰ সৃষ্টিশীল কবিতাই  
মানসিক স্বাস্থ্য অটুত ৰখাৰ দিশত বিশেষ ভূমিকা পালন কৰে বুলিও মুখ্যমন্ত্রীৰ মিডিয়া উপদেষ্টা গৰাকীয়ে কয়।

অনুষ্ঠানত মুখ্য সচিব কুমাৰ সঞ্জয় কৃষ্ণ, আৰক্ষী সঞ্চালক প্ৰধান ভাস্কৰজ্যোতি মহস্ত, অতিৰিক্ত আৰক্ষী  
সঞ্চালক প্ৰধান (আইন-শৃংখলা) জি পি সিঙ্গেও বক্তব্য প্ৰদান কৰে। অনুষ্ঠানত আৰক্ষীৰ কেইবাগৰাকীও শীৰ্ষ  
পৰ্যায়ৰ বিষয়া উপস্থিত থাকে।

বংভাঃ

২৬/১১/২০২০  
Website: [cm.assam.gov.in/assam.mygov.in](http://cm.assam.gov.in/assam.mygov.in)

E-mail: [cmprcell09@gmail.com](mailto:cmprcell09@gmail.com)